

---

Mridbharanalilastutih by Nilakantha Dikshita

ಶ್ರೀನೀಲಕಂಠದೀಕ್ಷಿತಪ್ರಣೀತಾ ಮೃದ್ಭರಣಲೀಲಾಸ್ತುತಿಃ

Document Information



---

Text title : mRRidbharanAlIAsutiH by Nilkanthadikshita

File name : mRRidbharanAlIAsutiH.itx

Category : shiva, nIlakanThadIkShita

Location : doc\_shiva

Proofread by : Rajesh Thyagarajan

Latest update : October 1, 2022

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

October 1, 2022

*sanskritdocuments.org*

---

## ಶ್ರೀನೀಲಕಂಠದೀಕ್ಷಿತಪ್ರಣೀತಾ ಮೃದ್ಭರಣಲೀಲಾಸ್ತುತಿಃ



ಶಿವಲೀಲಾರ್ಣವತಃ

ಚೂಡಾಬದ್ಧಭುಜಂಗಪುಂಗವಶಿರೋವಿನ್ಯಸ್ತಪೃಷ್ಟೀಭರ-  
ಪ್ರಾಂತಪ್ರಸ್ಥಲಿತ್ಯೈಃ ಕಣೈಃ ಕತಿಪಯ್ಯುರೀಷತ್ಕರೇ ಪೂರಣೇ .  
ಮಿಥ್ಯಾರೋಪಿತಯತ್ನಗೌರವಕಥಾವಿಜ್ಞಾಪನಾಚಾತುರೀ-  
ಸಮ್ಮುಹ್ಯಜ್ಜರತೀಗೃಹೀತಶಿಥಿಲಾಪೂಪಾಯ ತುಭ್ಯಂ ನಮಃ .. 1..  
ಯೋಗಕ್ಷೇಮಭರಃ ಸಮಸ್ತಜಗತಾಂ ನ್ಯಸ್ತವಾಂಘ್ರಿದ್ವಯೇ  
ಕುಕ್ಷೌ ತ್ರೀಣಿ ಜಗಂತಿ ಮೂರ್ಧ್ನಿ ಶಶಭೃದ್ಗಂಗಾಕಪಾಲಸ್ರಜಃ .  
ವೋಢವ್ಯಸ್ತದುಪರ್ಯಯಂ ಯದಿ ಮೃದಾಂ ಭಾರೋಽಪಿ ಗೌರೀಪತೇ!  
ಕಸ್ತೇ ಮದ್ಭರಣೇ ಶ್ರಮಃ ಕ ಇವ ಮೇ ತ್ರಾಸಸ್ತದಭ್ಯರ್ಥನೇ .. 2..  
ಹೇ ಸಂತಃ ಶೃಣುತಾಧುನೈವ ಮಿಲಿತ್ಯೈರಸ್ಮಾಭಿರೇತಚ್ಚಿನೇ  
ವಾಚ್ಯಂ ವೇತ್ರಹತಿಂ ವಿಭಜ್ಯ ನ ವಯಂ ಭೋಕ್ತುಂ ಸಮರ್ಥಾ ಇತಿ .  
ನೋ ಚೇತ್ ಪಾದಹತಿಃ ಶಿಲಾಪ್ರಹರಣಂ ಕೋದಂಡದಂಡಾಹತಿ-  
ಗಂಡೂಷೋದಕನೇಕ ಇತ್ಯಪಿ ಭವೇತ್ ಸರ್ವಂ ವಿಭಾಜ್ಯಂ ಹಿ ನಃ .. 3..  
ಧ್ಯಾಯಂಧ್ಯಾಯಮುಪಾಯಕೋಟಿಭಿರಹಂ ತ್ವತ್ಪ್ರಾಪ್ತೃಪಾಯಂ ಚಿರಂ  
ನಿರ್ವಿಣ್ಣೋ ನಿರಚ್ಛೇಷಮೇಕಮಧುನಾ ಹಾಲಾಸ್ಯಚೂಡಾಮಣೇ! .  
ದಿಷ್ಟ್ಯಾ ವೇಗವತೀತಟೇ ಯದಿ ಪತೇದೇತದ್ವಪುರ್ಮಾಮಕಂ  
ಸಂರೋಹೇದಪಿ ಜಾತು ತತ್ತಟಮೃದಾ ಸಾಕಂ ತ್ವದೀಯಂ ಶಿರಃ .. 4..  
ಧೂಲೀಧೂಸರಿತಂ ಶಶಾಂಕಶಕಲಂ ಜಂಬಾಲಿತಾ ಜಾಹ್ನವೀ  
ಭಗ್ನಂ ಬ್ರಹ್ಮಕಪಾಲದಾಮ ಫಣಿನೋ ಭೂಷೋಚಿತಾಃ ಕ್ಲೇಶಿತಾಃ .  
ಮೃದ್ಭಾರೋದ್ವಹನಂ ಕುತೋಽಭ್ಯುಪಗತಂ ಕೋ ವಾ ಗುಣಃ ಪಿಷ್ಟಕೇ  
ಸಾ ದುಷ್ಟಾ ಜರತೀ ಕಿಮೌಷಧಮದಾತ್ ತತ್ರೇತಿ ನ ಜ್ಞಾಯತೇ .. 5..  
ಪಭ್ಧ್ಯಾಂ ಕಿನ್ನಿಹತಃ ಸುತೋ ದಿನಮಣೇರ್ಭಗ್ನಾಶ್ಚಪೇಟಾಹತ್ಯೈ .  
ರ್ದಂತಾಃ ಕಿಂ ತರಣೇಃ ಕಿಮಿತ್ಯಪಹೃತಂ ಧಾತುಃ ಶಿರಃ ಪಂಚಮಂ .  
ಕಾಮಂ ತ್ವಂ ಜಗದೀಶ್ವರೋ ಭವ ತತಃ ಕರ್ಮಾಪಿ ಕಿಂ ಜೀರ್ಯತಿ  
ಪ್ರತ್ಯಕ್ಷಂ ನಿನು ಪಾಂಡ್ಯವೇತ್ರಲತಿಕಾಘಾತೋಽಯಮಾಸಾದಿತಃ .. 6..  
ದೇವಾ ದೂರತರಂ ಪ್ರಯಾತ ಮುನಯೋ ಗೃಹ್ಣೀತ ಮೌನಂ ಕ್ಷಣಂ

ಮಾತುಃ ಶಂಸತ ಮಾ ಚಿರಂ ಗಣವರಾ ದೇವಸ್ಯ ದೃಷ್ಟಾಂ ದಶಾಂ .  
ಪುಷ್ಟೈಶ್ಚಂದನಸಂಭೃತೈರಪಿ ಸುರೈರ್ಯನ್ಮಂದಮಭ್ಯರ್ಚ್ಯತೇ  
ತದ್ ದಿವ್ಯಂ ವಪುರೈಶ್ಚರಂ ವಿಲುಲಿತಂ ಪಾಂಡ್ಯಸ್ಯ ವೇತ್ರಾಹತೈಃ .. 7..  
ಅಂಬ! ಸ್ತಿದ್ಯತಿ ವಕ್ರಮಂಬ! ಕಿಮಪಿ ಶ್ರಾಂತ್ಯಾ ಗತಿರ್ಮಂಥರಾ  
ಮಾತಃ! ಸೀದತಿ ಶಂಕರೇ ಪ್ರಹೃತವಾನ್ ವೇತ್ರೇಣ ಪಾಂಡ್ಯೋ ವಿಭುಃ .  
ಇತ್ಯಾವೇದಯತಾಂ ಮುಖಾದನುಪದಂ ಶ್ರುತ್ವಾ ಗಣಾನಾಂ ಶಿವಾ  
ಪ್ರೇಮೋದೀರ್ಣಪತಿವ್ರತಪ್ರಶಮಿತಕ್ರೋಧಾ ಕಥಂ ವರ್ತತೇ .. 8..  
ತ್ರಾಣೇ ಯೋಽಧಿಕೃತಃ ಸಮಸ್ತಜಗತಾಂ ತಸ್ಯಾಂಬುರಾಶೌ ಸುಖಂ  
ನಿದ್ರಾಣಸ್ಯ ತಥಾವಿಧೇಽಪಿ ಸಮಯೇ ಪ್ರಷ್ಟೈವ ನಾಲಕ್ಷ್ಯತೇ .  
ವಿಷ್ಟಿಂ ಕೃವತಿ ತಾಮ್ಯತಿ ಶ್ರಮಭರಾದ್ವೇತ್ರಾಹತಿನ್ಸ್ವಯ್ಯಭೂತ್  
ಕಸ್ಯಾಗ್ರೇ ಕಥಯಿಷ್ಯಸೀಮಮನಯಂ ಸ್ವಾಮಿನ್ನನಾಥೋ ಹ್ಯಸಿ .. 9..  
ಲೀಲಾಧಾರಿತಸಿಂಧುತೀರಸಿಕತಾಭಾರಾಂತರಾಲಸ್ಥಿತೋ  
ಭೂಯಾಸಂ ಮಶಕೋಽಪ್ಯಹಂ ಪಶುಪತೇ! ತಾವಚ್ಚ ನಾರ್ಹಾಮಿ ಕಿಂ .  
ಯತ್ ಕೀದೃಗ್ವಿಧಮೈಶ್ಚರಂ ಶಿರ ಇತಿ ಪ್ರಷ್ಟುಂ ಪ್ರವೃತ್ತೇ ವಿಧಾ-  
ವೀದ್ಧಕ್ ತಾದೃಗಿದಂ ತದಿತ್ಯುಪದಿಶಂಸ್ತಸ್ಯಾಪಿ ಚ ಸ್ಯಾಂ ಗುರುಃ .. 10..  
ಪಾಂಡ್ಯೋ ದಂಡಯಿತಾಸ್ತು ಪಾಂಡ್ಯತನಯಾ ದ್ರಷ್ಟ್ರೀ ಕಥಂ ವರ್ತತೇ  
ಕಾಮಂ ಸಾ ಜನನೀ ಮಮೈವ ಕಿಮತೋ ಯುಕ್ತಂ ತು ವಾಚ್ಯಂ ಮಯಾ .  
ಸವ್ಯೇ ಸ್ಥಾಪಯ ಮೂರ್ಧ್ನಿ ಮೃದ್ಧರಮಮುಂ ಸವ್ಯಂ ವಪುರ್ದರ್ಶಯ  
ಪ್ರಾಪ್ತೇ ವೇತ್ರಲತಾಹತೇ ಚ ತದನು ದ್ರಕ್ಷ್ಯಾಮಿ ದೇವ್ಯಾಃ ಸ್ಥಿತಿಂ .. 11..  
ವೋಡುಂ ಪ್ರವೃತ್ತೇ ತ್ವಯಿ ವೇಗವತ್ಯಾಃ ಶೀರ್ಷೇಣ ಶಂಭೋ! ಸಿಕತಾವಿತಾನಂ .  
ಭಾರಂ ದ್ವಯೋಃ ಪರ್ಯವಸನ್ನಮೂಹೇ ಚಿತ್ತೇ ಯತೀನಾಂ ಶಿರಸಿ ಶ್ರುತೀನಾಂ ..  
12..  
ಅರ್ಥಂ ಪೌರುಷಮರ್ಥಮೇವ ಭವತಿ ಸ್ತ್ರೈಣಂ ಚ ಯತ್ ತಾವಕಂ  
ಸಾಮ್ರಾಜ್ಯಂ ಗೃಹಕರ್ಮ ವಾ ಕಿಮಪಿ ತನ್ನಾಯಾತಿ ನಿವ್ಯೂಢತಾಂ .  
ತ್ವಂ ರಾಜ್ಞೇ ಮಧುರಾಪುರಸ್ಯ ದಯಿತಸ್ತತ್ತ್ವೈವ ತೇ ತಾಡ್ಯತೇ  
ತ್ವಂ ಮಾತಃ! ಸ್ವಯಮನ್ನದಾಸಿ ಜಗತಾಂ ಕಾಂತಸ್ತು ತೇ ಭಿಕ್ಷತೇ .. 13..  
ಆಖೇಟಧರ್ಮಮನುಪಾಲಯತಾನುಭೂತಃ  
ಪಾರ್ಥಪ್ರಹಾರ ಇತಿ ಯತ್ ತದವೈಮಿ ಯುಕ್ತಂ .  
ಆಯಾಸವೃತ್ತನುಗುಣಾಂ ಭೃತಿಮಪ್ಯವಿಂದ-  
ನ್ನಂಗೀಕರೋಷಿ ಕಿಮಪಾರ್ಥಮಮುಂ ಪ್ರಹಾರಂ .. 14..  
ವೇತ್ರಾಹತಿ ವಿಭಕ್ತುಂ ವಿಶ್ವಾತ್ಮಕತಾ ಪ್ರದರ್ಶಿತಾ ಭವತಾ .

ಕರಗತಕಬಲಗ್ರಾಸೇ ಪುನರಭಿನೀತಂ ಶಿವಾದ್ವೈತಂ .. 15..

ವೇತ್ಯಾಹತಿಮತಿಘೋರಾಂ ವಿಭಜ್ಯ ಯೇ ಭುಂಜತೇ ಜನಾ ನಿಯತಂ .

ಭವತಾಪತಾಪಿತೇಷ್ವಪಿ ತೇಷೂಪೇಕ್ಷೈವ ತೇ ಕಥಂ ಲೀಲಾ .. 16..

ಆನಮ್ಯಾನಮ್ಯ ಮೌಲಿಂ ತ್ವಯಿ ಕಿರತಿ ಮೃದಂ ಸಂಸತೇ ಮೂರ್ಧ್ನಿ ಗಂಗಾ

ಬದ್ಧಾ ಬದ್ಧಾ ಕಪರ್ಧಂ ಸ್ವಶತಿ ಫಣಧರಾ ದಾರುಣಂ ನಿಶ್ಚಿಂತಿ .

ಔತ್ಸುಕ್ಯಾತ್ ತಾಡ್ಯಮಾನೇ ತ್ವಯಿ ಜಗದಖಿಲಂ ತಾಡ್ಯತೇ ವೇತ್ರಯಷ್ಟ್ಯಾ

ಭಕ್ತಸ್ಯೈಕಸ್ಯ ರಕ್ಷಾ ಭವತಿ ಪಶುಪತೇ! ಸರ್ವಲೋಕಸ್ಯ ಶಿಕ್ಷಾ .. 17..

ಅಸ್ಮತ್ತೋ ಬಹುಧೋ ಗೃಹೀತಮಧುನಾಪ್ಯಸ್ಮದ್ಭವಸ್ತೋತಸಾಂ

ಸಂರೋಧೇ ನ ಕಿಮಪ್ಯಯಂ ಪ್ರಯತತೇ ದೇವಃ ಪ್ರಮಾಣಂ ತತಃ .

ಇತ್ಯಗ್ರೇ ವಿನಿಪತ್ಯ ಪಾಂಡ್ಯನೃಪತೇರ್ಬೂರ್ಮೋ ವಯಂ ಚೇತ್ ತತಃ

ಕೋಪಾತ್ ಕೋಪಮುಪೇಯುಷಃ ದ್ವಿತಿಪತೇಃ ಕಿಂ ಭಾವಿ ಸಂಭಾವ್ಯತಾಂ .. 18..

ವೋಢವ್ಯಾನಿ ವಹಾನಿ ತೇ ಸುರನದೀವೇಧಃಕಪಾಲಾದಿಕಾ-

ನ್ಯಾತ್ಮಾನಂ ಚ ನಿವೇದಯಾಮ್ಯಥ ಭವದ್ಭಕ್ತಾಮೃತೇನಾಪ್ಲುತಂ .

ಇತ್ಯಭ್ಯರ್ಥಯಮಾನಮೀಷದಪಿ ಮಾಮಪ್ರೇಕ್ಷಮಾಣೋ ಭವಾನ್

ಪಿಷ್ಠಾಪೂಪಕೃತೇ ಮೃದಂ ವಹಸಿ ಚೇದ್ ದೇವಃ ಪ್ರಮಾಣಂ ತತಃ .. 19..

ಪ್ರಹೃತಂ ಪ್ರಹೃತಮಿತಿ ತ್ವಂ ಪಾಂಡ್ಯ! ವಿಷೀದಸಿ ಕಿಮಂಬಿಕಾರಮಣೇ .

ಪ್ರಹೃತಂ ಯದಿ ಸಾಧು ಕೃತಂ ಪಾಶುಪತಂ ಗಣಯ ಸಿದ್ಧಮಸ್ತಂ ತತ್ .. 20..

ಪಾಂಡ್ಯೇನ ಪ್ರಹೃತೋಸಿ ವೇತ್ರಲತಯಾ ಪಾರ್ಥೀನ ಗಾಂಡೀವತಃ

ಪಾದೇನಾಪಿ ಕಿರಾತಕೇನ ವಟುನಾ ಕೇನಾಪಿ ಚ ಪ್ರಸ್ತರೈಃ .

ತತ್ತತ್ ಪ್ರತ್ಯುತ ತೇಷು ತೇಷು ತಪ ಇತ್ಯಗ್ರಾಹಿ ಮತ್ಪೂಜನೇ

ತ್ವಾಗಾಂಸ್ಯೇವ ಪದೇ ಪದೇ ಗಣಯಸೇ ದೈವಂ ಮಮೈವಂವಿಧಂ .. 21..

ಇತಿ ಶ್ರೀನೀಲಕಂಠದೀಕ್ಷಿತಪ್ರಣೀತಾ ಮೃದ್ಭರಣಲೀಲಾಸ್ತುತಿಃ ಸಮಾಪ್ತಾ .

Proofread by

Mridbharanalilastutih by Nilakantha Dikshita

pdf was typeset on October 1, 2022

Please send corrections to [sanskrit@cheerful.com](mailto:sanskrit@cheerful.com)

